

‘لَا تُحَرِّكْ بِهِ لِسَانَكَ؟’

(۳)

نظار قرآنی

سورہ قیامہ کی ان آیات کی تفسیر میں سورہ طہ کی آیت ‘وَلَا تَعَجَلْ بِالْقُرْآنِ مِنْ قَبْلِ أَنْ يُقْضَىٰ إِلَيْكَ وَحْيُهُ وَقُلْ رَبِّ زِدْنِي عِلْمًا’ (۱۱۴:۲۰) سے بھی مفسرین نے مدد لی ہے، بلکہ اس کے برعکس ابن عباس رضی اللہ عنہ سے منسوب روایت کی روشنی میں سورہ قیامہ اور سورہ طہ کی آیات کو سمجھا گیا ہے، یعنی دونوں کو ایک روایت کی روشنی میں سمجھا گیا ہے۔ لہذا ضروری ہے کہ اس آیت کو بھی سمجھا جائے۔ یہ جس مقام پر آئی ہے، اس کا قریبی (immediate) مضمون چند آیات پر مشتمل ہے:

وَكَذَلِكَ أَنْزَلْنَاهُ قُرْآنًا عَرَبِيًّا وَصَرَّفْنَا فِيهِ مِنَ الْوَعِيدِ لَعَلَّهُمْ يَتَّقُونَ أَوْ يُحْدِثُ لَهُمْ ذِكْرًا. فَتَعَلَىٰ اللَّهُ الْمَلِكُ الْحَقُّ وَلَا تَعْجَلْ بِالْقُرْآنِ مِنْ قَبْلِ أَنْ يُقْضَىٰ إِلَيْكَ وَحْيُهُ وَقُلْ رَبِّ زِدْنِي عِلْمًا. وَلَقَدْ عَاهَدْنَا إِلَىٰ آدَمَ مِنْ قَبْلِ فَنَسَىٰ وَلَمْ نُجِدْ لَهُ عَزْمًا.

(۱۱۴:۲۰-۱۱۵)

‘وَلَا تَعَجَلْ بِالْقُرْآنِ’ کے معنی

اس کے معنی یہ بتائے گئے ہیں: جب تک آپ پر قرآن بیان نہ کر دیا جائے آپ اسے کسی کو نہیں سنائیں گے

(ابن عباس اور مجاہد طبری)۔ جب تک آپ پر قرآن مکمل نہ کر دیا جائے آپ اسے کسی کو نہیں سنائیں گے (ابن جریج، طبری)۔ جب تک اس کا بیان مکمل نہ کر دیا جائے آپ اس کی تلاوت نہیں کریں گے (قنادہ، طبری)۔ جب جبریل وحی لاتے ہیں تو وہ سبج کام کرتے ہیں تاکہ آپ کو اچھی طرح سنالیں اور سمجھالیں، اس کے بعد آپ اسے یاد کیا کریں، آپ جبریل سے قراءت میں منازعت نہ کیا کریں (زمخشری)۔

اوپر کے اقوال سے واضح ہے کہ سورہ قیامہ کے اثر میں یہاں پر 'لَا تُحْرِكْ بِهِ لِسَانَكَ' کے مضمون کو مقدر مانا گیا ہے، حالاں کہ یہاں اس کا کوئی ذکر نہیں ہے۔ اس لیے 'لَا تَعْجَلْ بِالْقُرْآنِ' میں 'الْقُرْآنِ' کو قرآن مجید کے بجائے قراءت کے معنی میں لے لیا گیا ہے، یعنی آپ قراءت میں جلدی نہ کریں۔ اوپر ہم واضح کر چکے ہیں کہ 'عجل بہ' میں صرف دو مفہوم ہیں: ایک یہ کہ وقت سے پہلے کوئی چیز طلب کرنا یا کر گزرتا، دوسرے تیز رفتاری سے کوئی کام کر دینا۔ اب قرآن کے مصدری اور اسمی، دونوں اعتبار سے دونوں مفہوم کو لیں تو یہ تراجم نہیں گے: وقت سے پہلے تلاوت طلب نہ کیجیے، تیزی سے تلاوت مت کیجیے، وقت سے پہلے تلاوت مت کیجیے۔ قرآن کو کتاب کے معنی میں لے کر ترجمہ کریں تو یوں ہوگا: وقت سے پہلے قرآن کا اثرنا طلب نہ کیجیے، تیزی سے قرآن طلب نہ کیجیے، تیزی سے قرآن مجید نہ کریں، وقت سے پہلے قرآن نہ کیجیے۔ ان معانی میں سے چار مفہوم، اگر جملہ سیاق و سباق سے الگ کر لیا جائے تو لسانی اعتبار سے ان کا متحمل ہو سکتا ہے:

۱۔ سرعت سے تلاوت مت کیجیے۔

۲۔ وقت سے پہلے تلاوت نہ کیجیے۔

۳۔ وقت سے پہلے قرآن کا اثرنا طلب نہ کیجیے۔

۴۔ تیزی سے قرآن طلب نہ کیجیے۔

اب ان معانی کو باقی جملے کے ساتھ رکھیں تو دیکھیے کہ دونوں جملے کس مفہوم کو قبول کرتے ہیں:

۱۔ اس کی وحی مکمل ہونے سے پہلے تیزی سے تلاوت مت کیجیے۔

۲۔ اس کی وحی مکمل ہونے سے پہلے تلاوت نہ کیجیے۔

۳۔ اس کی وحی مکمل ہونے سے پہلے قرآن کا اثرنا طلب نہ کیجیے۔

۴۔ اس کی وحی مکمل ہونے سے پہلے تیزی سے قرآن طلب نہ کیجیے۔

پہلے معنی: "تیزی و سرعت سے تلاوت کرنا" دل کو نہیں لگتے، اس لیے کہ تلاوت میں سرعت سمجھ میں نہیں آتی کہ کیا ہوگی۔ مثلاً تیز رفتار سے کلام کو دہرانا؟ یاد کرنا تو مسئلہ نہیں تھا تو پھر تیزی سے دہرانا بے مقصد و

بے معنی ہے۔ اگر رقت یا قرآن کی اثر پذیری سے ایسا ہوتا تھا کہ ادھر وحی نازل ہوئی اور ادھر آپ اسے دہرانے لگتے تو سرعت اس کے لیے بھی کوئی پہلو نہیں رکھتی۔

دوسرے معنی: ”وقت سے پہلے تلاوت“، بھی دل کو لگتے نہیں ہیں، خواہ تلاوت کرنے کے معنی دوسروں کو سنانے کے لیے جائیں یا خود یاد کرنے کے لیے دہرانے کے۔ پہلی بات اس لیے کہ یہ ممکن نہیں کہ وقت سے پہلے تلاوت کر لی جائے، اس لیے کہ قرآن اترے گا تو تلاوت ہوگی۔ دوسرے یہ کہ جبریل وحی اتار رہے ہوں اور نبی کریم صلی اللہ علیہ وسلم لوگوں کو سنانے نکل جائیں، اور اگر محض لوگوں کو جلد از جلد سنانے کی تمنا دل میں اٹھتی ہو تو اول تو یہ محمود جذبہ ہے اور ثانیاً یہ کہ اس سے روکنے کے لیے یہ الفاظ مناسب نہیں ہیں۔ رہا یاد کرنے کے لیے تلاوت تو یہ ہم سورہ قیامہ کی آیت میں بات کر چکے ہیں کہ یاد کرنے کی آپ صلی اللہ علیہ وسلم کو احتیاج نہیں تھی۔ یہ معنی بھی کچھ جچتے نہیں کہ آپ ہر آیت کے اترتے ہی بلا توقف تلاوت شروع کر دیتے تھے۔

تیسرے معنی: ”وقت سے پہلے قرآن کے اترنے کی طلب“، نظائر قرآنی اور دعوت قرآن کے مہمات سے تعلق رکھتے محسوس ہوتے ہیں، بلکہ اس کے بعد کا ’وَقُلْ رَبِّ زِدْنِي عِلْمًا‘ والا جملہ بھی اس کی تائید کرتا معلوم ہوتا ہے۔ قرآن کے جلد جلد اترنے کی طلب کو علم کی طلب میں سمو دیا گیا ہے۔ البتہ یہاں یہ سوال اٹھتا ہے کہ سورہ قیامہ میں آپ کو قرآن طلب کرنے سے روک دیا گیا تھا، تو یہ کیسے ممکن ہے کہ آپ اس حکم کی خلاف ورزی کریں۔ پہلی بات تو یہ ہے کہ وہاں قرآن کی طلب سے نہیں روکا گیا تھا، بلکہ عجلت بالقرآن کے لیے زبان کی حرکت سے روکا گیا تھا، یعنی آپ کو روکا گیا تھا کہ آپ قرآن جلد از جلد پورا نازل کرنے کا مطالبہ نہ کریں۔ تو یہاں اس کی کوئی نشان دہی نہیں ہے کہ آپ نے اس کی خلاف ورزی کی ہو۔ دوسری بات یہ ہے کہ سورہ طہ میں اسلوب کلام تعلیم و تذکیر کا ہے، کسی کیے گئے عمل پر نقد و تنبیہ کا نہیں ہے۔ یہ ویسا ہی اسلوب ہے جس میں آپ کو نصیحت کی گئی ہے کہ آپ صبر سے کام لیں گے اور خدا کے فیصلے سے پہلے کوئی اقدام نہیں کریں گے، جب کہ یہ معلوم ہو کہ ایک دفعہ بھی ایسا نہیں ہوا کہ آپ اللہ کی اجازت کے بغیر اپنی قوم کو چھوڑ کر جانے لگے ہوں۔ تو گویا سورہ طہ میں ’وَلَا تَعْجَلْ بِالْقُرْآنِ‘ کا حکم سورہ قیامہ والے حکم کی یاد دہانی تھی، جس میں قصہ آدم سے نصیحت کو مؤثر کیا گیا ہے، جیسے خدا کے فیصلے کے انتظار کے حکم کو قرآن میں بار بار دہرایا گیا ہے^{۱۶}، اور ایک مقام پر

۱۶۔ مثلاً دیکھیے سورہ یونس (۱۰) کی یہ آیت: ’وَاتَّبِعْ مَا يُوحَىٰ إِلَيْكَ وَاصْبِرْ حَتَّىٰ يَحْكُمَ اللَّهُ ۗ وَهُوَ خَيْرُ الْحَاكِمِينَ‘ (۱۰۹)۔

اسے قصہ یونس سے مؤکد کیا گیا ہے۔^{۱۷} ایسا کرنے سے کہیں، خود نبی کریم صلی اللہ علیہ وسلم کو یاد دہانی پیش نظر ہوتی^{۱۸} اور کہیں در حدیث دیگر اس قریش کو تنبیہ ہوتی تھی^{۱۹}۔

چوتھے معنی: ”تیزی سے قرآن طلب کرنا“ کہ طلب قرآن کا مطالبہ تیزی سے کیا جائے، گو جملہ نخل کرتا ہے، لیکن اوپر سورہ قیامہ میں ٹھیک یہی بات تھی، جس سے آپ کو روک دیا گیا تھا۔ اس لیے اس کا امکان نبی کریم صلی اللہ علیہ وسلم سے کم ہی ہے کہ منع کرنے کے باوجود زبان کو ہلا ہلا کر قرآن جلد طلب کریں، اس لیے یاد دہانی بھی اسی بات کی ہوتی ہے جس کا خدشہ ہو، حرکت زبان ایسی بات بھی نہیں تھی کہ جس کے دوبارہ ظہور کا امکان ہو، جب کہ قرآن کے جلد اترنے کی تمنا کا نہ صرف امکان تھا، بلکہ دعوت و تبلیغ کی قدم بہ قدم ناگزیر ضرورت تھی۔ دوسرے یہ کہ ’وَقُلْ رَبِّ زِدْنِي عِلْمًا‘ والے جملے سے صاف ظاہر ہے کہ طلب قرآن کی عجلت ہی زیر بحث ہے، نہ کہ زبان کو تیز حرکت دے کر طلب قرآن والی صورت زیر بحث ہے۔

’مِنْ قَبْلِ أَنْ يُقْضَى إِلَيْكَ وَحْيُهُ‘ کے معنی

اس میں اصل سوال اتنا ہے کہ یہ پورے قرآن سے متعلق ہے یا کہ سورہ طہ کی آیات جو اتر رہی تھیں، ان سے متعلق ہے؟ آئیے، اس سوال کا جواب قدیم مفسرین سے لیتے ہیں۔

آپ قرآن کی تلاوت نہ کیا کریں جب تک جبریل آپ تک وحی پہنچانے لیں (جلالین)۔ جب تک آپ پر قرآن بیان نہ کر دیا جائے آپ سے کسی کو نہیں سنائیں گے (ابن عباس اور مجاہد طبری)۔ جب تک آپ پر قرآن مکمل نہ کر دیا جائے آپ سے کسی کو نہیں سنائیں گے (ابن جریج، طبری)۔ جب تک اس کا بیان مکمل نہ کر دیا جائے آپ اس کی تلاوت نہیں کریں گے (قنادہ، طبری)۔ جب جبریل وحی لاتے ہیں، تو وہ سبج کام کرتے ہیں تاکہ آپ کو اچھی طرح سنالیں اور سمجھالیں، اس کے بعد آپ سے یاد کیا کریں، آپ جبریل سے قراءت میں مسابقت نہ کیا کریں (زمنخسری)۔

۱۷۔ مثلاً دیکھیے سورہ قلم (۶۸) کی یہ آیات: ’فَاصْبِرْ لِحُكْمِ رَبِّكَ وَلَا تَكُنْ كَصَاحِبِ الْحُوتِ إِذْ نَادَى وَهُوَ مَكْظُومٌ. لَوْلَا أَنْ تَدْرَكَهُ نِعْمَةٌ مِّنْ رَبِّهِ لَنُبِذَ بِالْعَرَاءِ وَهُوَ مَذْمُومٌ‘ (۴۸-۴۹)۔

۱۸۔ مثلاً دیکھیے سورہ طور (۵۲) کی یہ آیت: ’وَاصْبِرْ لِحُكْمِ رَبِّكَ فَإِنَّكَ بِأَعْيُنِنَا وَسَبِّحْ بِحَمْدِ رَبِّكَ حِينَ تَقُومُ‘ (۳۸)۔

۱۹۔ مثلاً دیکھیے سورہ دہر (۷۶) کی یہ آیت: ’فَاصْبِرْ لِحُكْمِ رَبِّكَ وَلَا تُطِعْ مِنْهُمْ آثِمًا أَوْ كَفُورًا‘ (۲۴)۔

یہ تمام آراء صاف ظاہر ہے کہ وقتی وحی کے حوالے سے بات کر رہی ہیں یا یوں کہیے کہ یہ حکم دیا جا رہا ہے کہ جب بھی وحی نازل ہو تو آپ اسے نہ تلاوت کریں گے، نہ کسی اور کو سنائیں گے اور نہ یاد کرنے کے لیے دہرائیں گے جب تک کہ اترنے والی وحی مکمل نہ ہو جائے۔ اوپر ہم بات کر چکے ہیں کہ یہ قابل فہم بات نہیں کہ وحی کے مکمل ہونے سے پہلے ہی آپ دوسروں کو سنانے لگیں، یہ فطرت کے خلاف ہے کہ نبی کریم صلی اللہ علیہ وسلم جیسی شخصیت بات پوری ہونے سے پہلے دوسروں کو سنانے کے لیے اٹھ جائے۔ اسی طرح یاد کرنے کی آپ کو ضرورت نہیں تھی۔ لہذا یہ تمام تفاسیر قرآن سے نہیں، بلکہ ان روایات سے پھوٹی ہیں جن میں خود سے سوچ لیا گیا کہ آپ صلی اللہ علیہ وسلم اور نزول وحی کا معاملہ کیا تھا۔ سچ تو یہ ہے کہ ابن عباس سے منسوب ایک تفسیر سے یہ سب تفاسیر پھوٹی ہیں، جس میں نصوص قرآن کا خیال نہیں رکھا گیا۔

اس آیت کا صاف اور سادہ مطلب صرف اتنا ہے کہ قرآن مجید نے اپنی رفتار سے نازل ہونا ہے۔ جب اس کی وحی کی تکمیل ہونی ہے، قرآن اسی وقت پورا ہوگا، آپ اس سے پہلے اسے جلدی نہیں پاسکتے۔

عجبت بالقرآن کی ضرورت

اس کی چند وجوہات ذیل میں عرض کی جاتی ہیں:

۱۔ نبی کریم صلی اللہ علیہ وسلم کو جو گراں قدر ذمہ داری سونپی گئی تھی، اس کے لیے ہر نئی صورت حال یا مراحل میں آپ کو ہدایات کی ضرورت ہوتی تھی۔ مثلاً:

۵ آپ پر ایک گراں بار ذمہ داری عائد ہونے کو ہے: 'إِنَّا سَنُلْقِي عَلَيْكَ قَوْلًا ثَقِيلًا' (المزمل ۵: ۷۳)۔

۵ آپ کو پیش آمد دشمنوں کی ریشہ دوانیوں سے آگاہی، اور تسلی: 'وَكَذَلِكَ جَعَلْنَا لِكُلِّ نَبِيٍّ عَدُوًّا مِّنَ الْمُجْرِمِينَ ۗ وَكَفَىٰ بِرَبِّكَ هَادِيًا وَنَصِيرًا' (الفرقان ۲۵: ۳۱)۔

۵ آپ کے انذار کی اسکیم الہی کا بیان، اور اس کی تکمیل کے مظاہر کی نشان دہی: 'وَإِنْ مَا نُرِيَّتَكَ بَعْضَ الَّذِي نَعُدُّهُمْ أَوْ نَتَوَقَّيْتِكَ فَإِنَّمَا عَلَيْكَ الْبَلُغُ وَعَلَيْنَا الْحِسَابُ. أَوْلَمْ يَرَوْا أَنَّا نَأْتِي الْأَرْضَ نَنْقُصُهَا مِنْ أَطْرَافِهَا ۗ وَاللَّهُ يَحْكُمُ لَكُمْ لَا مُعَقِّبَ لِحُكْمِهِ ۗ وَهُوَ سَرِيعُ الْحِسَابِ' (الرعد ۱۳: ۴۰-۴۱)۔

۵ آپ کو ہجرت جیسے عملی اقدام کا حکم، اور اس کے بعد نکلنے والے نتائج کی نشان دہی: 'وَقُلْ رَبِّ

أَدْخَلْنِي مُدْخَلَ صِدْقٍ وَأَخْرِجْنِي مُخْرَجَ صِدْقٍ وَاجْعَلْ لِي مِنْ لَدُنْكَ سُلْطٰنًا نٰصِرًا.
وَقُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا (بنی اسرائیل ۱۷: ۸۰-۸۱)

۰ مکہ میں گھرے ہوئے مومنین کی مدد کا حکم: وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمَسْتَضْعَفِينَ مِنَ الرِّجَالِ وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا أَخْرِجْنَا مِنْ هَذِهِ الْقَرْيَةِ الظَّالِمِ أَهْلُهَا وَاجْعَلْ لَنَا مِنْ لَدُنْكَ وَلِيًّا ۗ وَاجْعَلْ لَنَا مِنْ لَدُنْكَ نَصِيرًا (النساء: ۷۵)۔ وغیرہ

۲۔ قرآن کا زیادہ سے زیادہ نزول آپ کی انذار کی ذمہ داری ادا کرنے میں ایک ناگزیر ضرورت تھی۔ یہ معلوم ہے کہ نبی کریم صلی اللہ علیہ وسلم کو حکم تھا کہ قرآن کے ذریعے سے انذار کریں گے ۲۰۔ اس لیے انذار کو آگے بڑھانے کے لیے ہر روز نئی وحی کی ضرورت ہوتی تھی۔

۳۔ جب کوئی ایسا واقعہ وقوع پذیر ہوتا جس سے کوئی غلط فہمی پیدا ہوتی اور اس سے ہونے والی فضا سے مسلمانوں کو نکالنے کے لیے ہدایت الہی کی ضرورت ہوتی:

۰ مثلاً رومیوں کی شکست اور ایرانیوں کی فتح کے واقعے پر الہی توجیہ: «غَلَبَتِ الرُّومُ. فِي آدْنَى الْأَرْضِ وَهُمْ مِّنْ بَعْدِ غَلَبِهِمْ سَيَغْلِبُونَ. فِي بَضْعِ سِنِينَ ۗ لِلَّهِ الْأَمْرُ مِنْ قَبْلُ وَمِنْ بَعْدُ وَيَوْمَئِذٍ يَفْرَحُ الْمُؤْمِنُونَ. بِنَصْرِ اللَّهِ يَنْصُرُ مَنْ يَشَاءُ ۗ وَهُوَ الْعَزِيزُ الرَّحِيمُ» (الروم: ۳۰-۲-۵)۔

۰ مثلاً احد پر تبصرہ: «وَإِذْ غَدَوْتَ مِنْ أَهْلِكَ تُبَوِّئُ الْمُؤْمِنِينَ مَقَاعِدَ لِلْقِتَالِ وَاللَّهُ سَمِيعٌ عَلِيمٌ. إِذْ هَمَّتْ طَّائِفَتٌ مِنْكُمْ أَنْ تَفْشَلُوا وَاللَّهُ وَلِيَهُم ۗ وَعَلَى اللَّهِ فَلْيَتَوَكَّلِ الْمُؤْمِنُونَ. وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ فَاتَّقُوا اللَّهَ لَعَلَّكُمْ تَشْكُرُونَ. إِذْ تَقُولُ لِلْمُؤْمِنِينَ أَلَنْ يَكْفِيَكُمْ أَنْ يُمِدَّكُمْ رَبُّكُمْ بِثَلَاثَةِ آفٍ مِنَ الْمَلَائِكَةِ مُنَزَّلِينَ. بَلَىٰ ۗ إِنْ تَصَبَرُوا وَتَتَّقُوا وَيَأْتُوكُمْ مِنْ فَوْرِهِمْ هَذَا يُمِدِّدْكُمْ رَبُّكُمْ بِخَمْسَةِ آفٍ مِنَ الْمَلَائِكَةِ مُسَوِّمِينَ» (آل عمران ۳: ۱۲۱-۱۲۵)۔ وغیرہ

۴۔ اسی طرح بہت سے سوالات اور اعتراضات فضا میں موجود ہوتے تھے، جن پر اللہ کے رد عمل کی بہت

۲۰۔ مثلاً، سورۃ النعام میں ارشاد ہے: «وَأَوْحَىٰ إِلَىٰ هَذَا الْقُرْآنِ لِأُنذِرَكُمْ بِهِ» (۱۹: ۶)۔ یا مثلاً: «إِنَّمَا أُنذِرُكُمْ بِالْوَحْيِ» (الانبیاء: ۲۱: ۴۵) وغیرہ۔

اہمیت ہوتی تھی تاکہ مسلمانوں کو صحیح زاویہ نگاہ عطا ہو۔

○ مثلاً عذاب کے مطالبہ پر عذاب نازل نہ کیے جانے کی توجیہ: 'وَلَوْ يُعَجِّلُ اللَّهُ لِلنَّاسِ الشَّرَّ اسْتِعْجَالَهُمْ بِالْخَيْرِ لَفَضِيَ إِلَيْهِمْ أَجَلُهُمْ ۗ فَنَذَرُ الَّذِينَ لَا يَرْجُونَ لِقَاءَنَا فِي طُغْيَانِهِمْ يَعْمَهُونَ' (یونس: ۱۰)۔

○ مثلاً خدا کے قول فیصل کی سبقت کا اصول: 'وَمَا كَانَ النَّاسُ إِلَّا أُمَّةً وَاحِدَةً فَاخْتَلَفُوا ۗ وَلَوْلَا كَلِمَةٌ سَبَقَتْ مِنْ رَبِّكَ لَفُضِيَ بَيْنَهُمْ فِيمَا فِيهِ يَخْتَلِفُونَ. وَيَقُولُونَ لَوْلَا أُنزِلَ عَلَيْنَا آيَةٌ مِنْ رَبِّهِ فَقُلْنَا إِنَّمَا الْغَيْبُ لِلَّهِ فَانْتَبِهُوا ۗ إِنِّي مَعَكُمْ مِنَ الْمُنْتَظِرِينَ' (یونس: ۱۰)۔

○ اللہ کے فیصلہ کر دینے کے مطالبہ کا رد، قرآنی دعوت کے لیے بے حس: 'هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي ظُلَلٍ مِنَ الْعَمَامِ وَالْمَلِكَةِ وَقُضِيَ الْأَمْرُ ۗ وَاللَّهُ يَرْجِعُ الْأُمُورَ' (البقرہ: ۲)۔ وغیرہ

۵۔ بعض مطالبات پر نبی کریم صلی اللہ علیہ وسلم کو زچ کیا جا رہا ہوتا تھا، اس میں لوگوں کو روکنے کے لیے خدا کی رہنمائی نازل ہونا ضروری ہوتا تھا۔ مثلاً:

○ فرشتوں کے اترنے کا مطالبہ: 'وَقَالُوا لَوْلَا أُنزِلَ عَلَيْهِ مَلَكٌ ۗ وَلَوْ أَنْزَلْنَا مَلَكَ لَفُضِيَ الْأَمْرُ ثُمَّ لَا يُنظَرُونَ' (الانعام: ۸)۔

○ قرآن کے نجما نجما اترنے پر اعتراض کا مواجہہ: 'وَقُرْآنًا فَرَقْنَاهُ لِتَقْرَأَهُ عَلَى النَّاسِ عَلَى مُكْثٍ وَنَزَّلْنَاهُ تَنْزِيلًا' (بنی اسرائیل: ۱۷)۔

○ آپ کی دعوت کو مسلسل جھٹلانے پر آپ کی پریشانی کا ازالہ، مثلاً: 'فَقَدْ كَذَّبُوا فَسَيَأْتِيَهُمْ أَنْبَاءُ مَا كَانُوا بِهِ يَسْتَهْزِئُونَ' (الشعراء: ۲۶)۔ وغیرہ

۶۔ بہت سے فتنے شریک پیدا کر دیتے تھے جن کے لیے خدا کی طرف سے مداخلت ضروری ہو جاتی تھی۔
○ مثلاً واقعہ افاک میں اللہ کا فیصلہ: 'إِنَّ الَّذِينَ جَاءُوا بِالْإِفْكِ عُصْبَةٌ مِّنْكُمْ ۗ لَا تَحْسَبُوهُ شَرًّا لَّكُمْ ۗ بَلْ هُوَ خَيْرٌ لَّكُمْ ۗ لِكُلِّ امْرِئٍ مِّنْهُمْ مَا اكْتَسَبَ مِنَ الْإِثْمِ ۗ وَالَّذِي تَوَلَّى كِبْرَهُ مِنْهُمْ لَهُ عَذَابٌ عَظِيمٌ. لَوْلَا إِذْ سَمِعْتُمُوهُ ظَنَّ الْمُؤْمِنُونَ وَالْمُؤْمِنَاتُ

بِأَنفُسِهِمْ خَيْرًا وَقَالُوا هَذَا إِفْكٌ مُّبِينٌ. لَوْلَا جَاءُوا عَلَيْهِ بِأَرْبَعَةِ شُهَدَاءَ فَإِذْ لَمْ يَأْتُوا بِالشُّهَدَاءِ فَأُولَئِكَ عِنْدَ اللَّهِ هُمُ الْكَاذِبُونَ. وَلَوْلَا فَضْلُ اللَّهِ عَلَيْكُمْ وَرَحْمَتُهُ فِي الدُّنْيَا وَالْآخِرَةِ لَمَسَّكُمْ فِي مَا أَفَضْتُمْ فِيهِ عَذَابٌ عَظِيمٌ. إِذْ تَلَقَّوْنَهُ بِأَلْسِنَتِكُمْ وَتَقُولُونَ بِأَفْوَاهِكُمْ مَا لَيْسَ لَكُمْ بِهِ عِلْمٌ وَتَحْسَبُونَهُ هَيِّنًا وَهُوَ عِنْدَ اللَّهِ عَظِيمٌ. وَلَوْلَا إِذْ سَمِعْتُمُوهُ قُلْتُمْ مَا يَكُونُ لَنَا أَنْ نَتَكَلَّمَ بِهَذَا كَسُبْحَانَكَ هَذَا بُهْتَانٌ عَظِيمٌ (النور ۲۴: ۱۱-۱۶)

o مثلاً مدینہ میں شریپندوں نے جب سنسنی پھیلا رکھی تھی: 'لَیْنٌ لَّمْ یَنْتَهِ الْمُنْفِقُونَ وَالَّذِیْنَ فِی قُلُوبِهِمْ مَّرَضٌ وَالْمُرْجِفُونَ فِی الْمَدِیْنَةِ لَنُغْرِیَنَّكَ بِهِمْ ثُمَّ لَا یُجَاوِرُونَكَ فِیْهَا إِلَّا قَلِیلًا' (الاحزاب ۳۳: ۶۰)۔ وغیرہ

۷۔ ان ضرورتوں کے علاوہ ایک اعتراض قرآن اور نبی کریم صلی اللہ علیہ وسلم کی نبوت پر یہ بھی تھا کہ قرآن ایک بارگی کیوں نازل نہیں ہو جاتا۔ ظاہر ہے کہ اس اعتراض میں یہ باتیں مقدر implied تھیں کہ شاید یہ نبی کریم صلی اللہ علیہ وسلم موقع بہ موقع راتوں کو جاگ کر تصنیف کرتے یا کوئی اور تصنیف کر کے آپ کو سکھا جاتا ہے۔ یہ اللہ کا کلام نہیں، بلکہ خود تراشیدہ ہے۔ کفار کا یہ مطالبہ قرآن مجید میں یوں بیان ہوا ہے: 'وَقَالَ الَّذِينَ كَفَرُوا لَوْلَا نُزِّلَ عَلَيْهِ الْقُرْآنُ جُمْلَةً وَاحِدَةً كَذَلِكَ لِنُثَبِّتَ بِهِ فُؤَادَكَ وَرَتَّلْنَاهُ تَرْتِیلًا' (الفرقان ۲۵: ۳۲)

یہ وہ چند پہلو ہیں جن سے ہر کوئی یہ سمجھ سکتا ہے کہ ہر وقت یہ ضرورت موجود رہتی تھی کہ قرآن مجید فوری طور پر نازل ہو جائے، اس لیے قرآن کی یہ نصیحت کی تکرار یا تاکید بے وجہ نہیں تھی: 'وَلَا تَعْجَلْ بِالْقُرْآنِ مِنْ قَبْلِ أَنْ یُقْضَىٰ إِلَیْكَ وَحِیْهُ وَقُلْ رَبِّ زِدْنِی عِلْمًا' کہ قرآن تو اپنے وقت پر اترے گا، لیکن اس کی ضرورت جب محسوس ہو، آپ یہ دعا کیا کریں کہ 'رَبِّ زِدْنِی عِلْمًا'۔

خلاصہ

قرآن کی جلد جلد آمد کئی پہلوؤں سے مطلوب تھی۔ اس لیے آپ نے ایک دفعہ سورہ قیامہ کی وحی کے نزول کے دوران میں خود بول کر قرآن کے جلد نازل کیے جانے کا مطالبہ کیا کہ مزید قرآن نازل کیا جائے۔ آپ

کو ایسا کرنے سے روک دیا گیا۔ آپ کا یہ مطالبہ ایک سچے نبی کا محمود مطالبہ تھا، اس لیے آپ کو روکنے کے بعد قرآن سے متعلق آپ کو آگاہ کیا گیا کہ قرآن مجید کے اترنے، جمع ہونے اور قراءت کرنے اور حسب موقع اسے بیان کرنے کا کام صرف اللہ تعالیٰ کا ہے، آپ کو اس ضمن میں پریشان ہونے کی ضرورت نہیں ہے اور نہ ان امور میں آپ کو طلب کی حاجت ہے۔ یہ کام ہمارے ہیں اور ہم کر کے رہیں گے۔ اس لیے آپ کو ارشاد ہوا کہ آپ قرآن کو جلد از جلد پانے کے مطالبہ میں زبان کو زحمت حرکت نہ دیجیے، ہم قرآن کی جمع و تالیف بھی کریں گے، اسے (نقاط و اعراب کے لحاظ سے) پڑھ کر بتائیں گے بھی۔ جب ہم پڑھا چکیں تو آپ اسی پڑھنے (اعراب و نقاط) کی پیروی کریں گے۔ صرف یہی نہیں مزید یہ بھی جان لیجیے کہ ہم حسب موقع جتنا اور جہاں چاہیے ہوگا، قرآن کو بیان بھی کریں گے۔ یہ سب تردد آپ کے نہیں ہیں۔

[باقی]

